

அக்டோபர் - 02

TNPSC துளிகள்

- ❖ ஆயில் இந்தியா லிமிடெட் நிறுவனமானது, கடல்சார் அந்தமான் தொகுதியில் முதற் கட்டச் சோதனைகளில் 87% மீத்தேன் உடன் இடைநிலை எரிவாயு உள் பாய்வினைக் கொண்ட இயற்கை எரிவாயுவைக் கண்டறிந்துள்ளது.
- ❖ மூத்த வழக்கறிஞர் R. வெங்கடரமணி 2025 ஆம் ஆண்டு அக்டோபர் 01 ஆம் தேதி முதல் அமலுக்கு வரும் வகையில் மேலும் இரண்டு ஆண்டுகளுக்கு இந்தியாவின் அரசுத் தலைமை வழக்குரைஞராக மீண்டும் நியமிக்கப்பட்டுள்ளார்.
- ❖ இலங்கையில் கொழும்பில் உள்ள ரேஸ்கோர்ஸ் சர்வதேச மைதானத்தில் தெற்காசிய கால்பந்து கூட்டமைப்பின் 17 வயதுக்குட்பட்டோருக்கான (SAFF U-17) சாம்பியன்ஷிப் போட்டியில் இந்தியா தனது ஏழாவது பட்டத்தை வென்றது.
- ❖ இந்தியாவின் முதல் ஒருங்கிணைந்தப் புற்றுநோயியல் ஆராய்ச்சி மற்றும் நல மையம் கோவாவின் தர்கல் எனுமிடத்தில் உள்ள அகில இந்திய ஆயுர்வேத நிறுவனத்தில் திறக்கப் பட்டது.
- ❖ C-DOT (தகவல் தொடர்பு மேம்பாட்டு மையம்) உருவாக்கிய 5G இணைப்பிற்குத் தயாரான கட்டமைப்புடன் கூடிய முழுமையாக உள்நாட்டிலேயே உருவாக்கப்பட்ட அதன் முதல் 4G வலையமைப்பினை இந்தியா அறிமுகப்படுத்தியது.
- ❖ துறைமுகங்கள், கப்பல் போக்குவரத்து மற்றும் நீர்வழிகள் துறை அமைச்சகம் ஆனது, ஆந்திரப் பிரதேச மாநிலத்தின் விசாகப்பட்டினத்தில் இந்தியக் கப்பல் தொழில்நுட்ப மையத்தை (ISTC) திறந்துள்ளது.
 - ISTC ஆனது உள்நாட்டுக் கப்பல் வடிவமைப்பு, ஆராய்ச்சி மற்றும் திறன் மேம்பாட்டை ஊக்குவிப்பதோடு, ஓர் ஒற்றைச் சாளரச் சேவையாக ஆலோசனை வழங்கி, பயிற்சி மற்றும் கொள்கை ஆதரவு ஆகியவற்றினை வழங்குகிறது.
- ❖ இந்தியா மாற்றுத் திறனாளிகளுக்கான 12வது உலகத் தடகள சாம்பியன்ஷிப் (2025) போட்டியினை புது டெல்லியில் உள்ள ஜவஹர்லால் நேரு மைதானத்தில் நடத்துகிறது.
 - மாற்றுத் திறனாளிகளுக்கான உலக தடகள சாம்பியன்ஷிப் போட்டி என்பது மாற்றுத் திறனாளிகளுக்கான ஒலிம்பிக் விளையாட்டுகளுக்கு அடுத்தபடியான இரண்டாவது பெரிய மாற்றுத் திறனாளிகளுக்கான விளையாட்டுப் போட்டி நிகழ்வாகும் என்பதோடு மேலும் இந்தியா இப்போட்டிகளை நடத்துவது இதுவே முதல் முறையாகும்.
- ❖ அமைச்சரவையின் நியமனக் குழு, இந்திய ரிசர்வ் வங்கியின் நிர்வாக இயக்குநர் ஷிரிஷ் சந்திர முர்முவை மூன்று ஆண்டுகளுக்கு அதன் துணை ஆளுநராக நியமிக்க ஒப்புதல் அளித்துள்ளது.
 - இந்திய ரிசர்வ் வங்கியில் தற்போது M. ராஜேஷ்வர் ராவ், T. ரபி சங்கர், J. சுவாமிநாதன், மற்றும் பூனம் குப்தா ஆகிய நான்கு துணை ஆளுநர்கள் உள்ளனர்.
- ❖ இந்திய இராணுவம் ஆனது செப்டம்பர் 28 ஆம் தேதியன்று 199வது பீரங்கி கையாளுநர் (கன்னர்ஸ்) தினத்தைக் கொண்டாடுகிறது.

- 1827 ஆம் ஆண்டில் பீரங்கி படைப் பிரிவை அலகு-5 (பம்பாய்) மலைப் பாங்கான பகுதிகளில் செயல்படுவதற்கான படைப் பிரிவாக உயர்த்தியதை நினைவுகூரும் வகையில் இது கொண்டாடப் படுகிறது.

தேசியச் செய்திகள்

மத்திய திசு வங்கி

- ❖ இந்தியாவின் முதல் மத்திய திசு வங்கியானது டெல்லியில் உள்ள மௌலானா ஆசாத் பல் மருத்துவ அறிவியல் நிறுவனத்தில் (MAIDS) தொடங்கப்பட்டது.
- ❖ இது நோயாளிகளுக்கு நேரடியாக திசு மற்றும் எலும்பு ஒட்டுக்களை வழங்குவதன் மூலம், வெளிப்புற மூலங்களிலிருந்து இவற்றை வாங்க வேண்டிய தேவையை நீக்குகிறது.
- ❖ இதனுடன், டெல்லி பல் மருத்துவ சபையானது (DDC) பணமில்லா "V-Office" எனும் மெய்நிகர் அலுவலக முறையை செயல்படுத்தி, அத்தகைய வசதியை நிறுவிய முதல் மாநிலப் பல் மருத்துவ சபையாக அமைகிறது.




ஸ்வச் ஷெஹர் ஜோதி வழிகாட்டுதல் முன்னெடுப்பு

- ❖ வீட்டுவசதி மற்றும் நகர்ப்புற விவகார அமைச்சகமானது, ஸ்வச் ஷெஹர் ஜோதி முன்னெடுப்பினை அறிமுகப்படுத்தியது.
- ❖ நகர்ப்புற சுகாதாரம் மற்றும் கழிவு மேலாண்மையில் சிறந்த நடைமுறைகளைப் பிரதிபலிப்பதற்காக 72 வழிகாட்டு நகரங்களை சுமார் 200 வழிகாட்டுதல் நகரங்களுடன் இணைக்கிறது.
- ❖ நகர்ப்புற ஸ்வச் பாரத் திட்டத்தின் ஒரு பகுதியான இந்த முன்னெடுப்பு ஆனது கட்டமைக்கப் பட்ட 100 நாட்கள் அளவிலான வழிகாட்டுதல் திட்டத்தின் மூலம் ஆதரிக்கப் படுகிறது.

- ❖ இந்தத் திட்டமானது சுவச் சர்வேக்சன் 2026 கணக்கெடுப்பில் மதிப்பீடு செய்யப்படும், மேலும் இது சக கற்றல் மற்றும் ஒத்துழைப்பு மூலம் நகர அளவிலான மேம்பாடுகளை உறுதி செய்வதை நோக்கமாகக் கொண்டுள்ளது.



2024-2025 ஆம் ஆண்டில் உணவு தானிய உற்பத்தி




- ❖ மூன்றாவது முன்கூட்டிய மதிப்பீடுகளின்படி, 2024-25 ஆம் ஆண்டில் இந்தியா 353.96 மில்லியன் டன் உணவு தானிய உற்பத்தியை பதிவு செய்து சாதனை படைத்துள்ளது.
- ❖ இந்திய உணவுக் கழகம் (FCI) மற்றும் மாநில முகமைகள், மத்திய தானிய திரட்டல்களுக்கான 917.83 LMT அளவிலான பாதுகாக்கப்பட்ட மற்றும் CAP சேமிப்புத் திறனைக் கொண்டுள்ளன.
- ❖ 40.21 மில்லியன் MT கொள்ளளவு கொண்ட 8,815 குளிர்பதனக் கிடங்குகள் நாடு முழுவதும் வீணாகக் கூடிய பொருட்களைப் பாதுகாக்கின்றன.
- ❖ முதன்மை வேளாண் கடன் சங்கங்களின் (PACS) பரவலாக்கப்பட்ட சேமிப்பு

விரிவடைந்து வருகிறது என்பதோடு 2025 ஆம் ஆண்டு ஜூன் மாதத்திற்குள் 5,937 புதிய PACS பதிவு செய்யப் பட்டதுடன், 73,492 மையங்கள் கணினிமயமாக்கப் பட்டன.

இந்தியாவின் ஒசோன் மாசுபாடு

- ❖ 2023 ஆம் ஆண்டில், தேசிய தலைநகரப் பிராந்தியத்தில் உள்ள 57 காற்றுத் தர நிலையங்களில் 25 நிலையங்கள் தேசிய எட்டு மணி நேர ஒசோன் தரநிலையான ஒரு கன மீட்டருக்கு 100 மைக்ரோகிராம் என்ற அளவைத் தாண்டின.
- ❖ அதைத் தொடர்ந்து மும்பையில் உள்ள 45 நிலையங்களில் 22 நிலையங்கள் அதே எட்டு மணி நேர ஒசோன் வரம்பை மீறியதாக மத்திய மாசுக் கட்டுப்பாட்டு வாரியம் (CPCB) தெரிவித்துள்ளது.
- ❖ NCR மற்றும் மும்பையில் உள்ள நான்கு நிலையங்களிலும், புனேவில் உள்ள ஒரு நிலையத்திலும் ஒரு கன மீட்டருக்கு 180 மைக்ரோகிராம் என்ற ஒரு மணி நேர ஒசோன் தரநிலை விஞ்சப் பட்டது.
- ❖ போக்குவரத்து, தொழிற்சாலைகள், மின் உற்பத்தி நிலையங்கள் மற்றும் ஆவியாகும் கரிம சேர்மங்கள் (VOC) மற்றும் நைட்ரஜன் ஆக்சைடுகள் (NOx) ஆகியவற்றிலிருந்து உருவாகும் இரண்டாம் நிலை மாசுபடுத்திகளில் இருந்து வெளியேறும் உமிழ்வுகளுக்கு CPCB காரணமாகும்.
- ❖ குடியிருப்பு மற்றும் வேளாண் உமிழ்வுகளான கார்பன் மோனாக்சைடு (CO) மற்றும் மீத்தேன் (CH₄) ஆகியவை தரை மட்ட ஒசோன் உருவாவதற்குப் பங்களிக்கின்றன.
- ❖ 2024 ஆம் ஆண்டின் ஏப்ரல் முதல் ஜூலை மாதம் வரை, NCR பகுதியில் உள்ள 57 நிலையங்களில் 21 நிலையங்கள் பாதுகாப்பான ஒரு மணி நேர ஒசோன் வரம்பை மீறியது.
- ❖ மும்பையில் உள்ள எந்த நிலையங்களும் இந்த வரம்பைத் தாண்டவில்லை.



சர்வதேசச் செய்திகள்

69வது IAEA பொது மாநாடு 2025

- ❖ 69வது சர்வதேச அணுசக்தி முகமையின் (IAEA) பொது மாநாடு ஆனது ஆஸ்திரியாவின் வியன்னா நகரில் நடைபெற்றது.
- ❖ பொது மாநாடு ஆனது, 2025-2027 ஆம் காலக் கட்டத்திற்கான 35 உறுப்பினர்களைக்

கொண்ட IAEA ஆளுநர் குழுவில் பணியாற்றுவதற்கு 11 நாடுகளைத் தேர்ந்தெடுத்தது.

- ❖ பொது மாநாடு மற்றும் ஆளுநர் குழு ஆகியவை IAEA கொள்கை உருவாக்கும் இரண்டு அமைப்புகளாகும்.



மத்திய அமெரிக்க ஒருங்கிணைப்பு அமைப்பு




- ❖ உள்ளார்ந்த ஒத்துழைப்பைப் பற்றி விவாதிப்பதற்காக இந்தியா-மத்திய அமெரிக்க ஒருங்கிணைப்பு அமைப்பின் (SICA) வெளியுறவு அமைச்சர்கள் கூட்டம் ஆனது நியூயார்க்கில் நடைபெற்றது.
- ❖ SICA பொருளாதாரங்களில் பண வழங்கீட்டுச் சூழல் அமைப்புகளை மேம்படுத்துவதற்காக குறைந்த விலையிலான, திறம் மிக்க டிஜிட்டல் பண வழங்கீட்டு முறையாக இந்தியா தனது ஒருங்கிணைந்தப் பண வழங்கீட்டு இடைமுகத்தை (UPI) வழங்கியது.

- ❖ உலகின் பாதிக்கும் மேற்பட்ட பணமில்லா பண வழங்கீடுகள் ஆனது இந்தியாவில் UPI வசதியைப் பயன்படுத்தி மேற்கொள்ளப்படுகின்றன.
- ❖ மேம்பாடு, வறுமை ஒழிப்பு மற்றும் பருவநிலை மாற்றம் போன்ற பகிரப்பட்டச் சவால்களை நிவர்த்தி செய்து, தெற்கு நாடுகளின் ஒத்துழைப்புக்கான உறுதிப்பாட்டை இந்தக் கூட்டம் வலியுறுத்தியது.

அறிவியல் மற்றும் தொழில்நுட்பச் செய்திகள்

பாலைவன வேளாண்மை




- ❖ 'மண்ணாக்குதல்' தொழில்நுட்பத்தைப் பயன்படுத்தி அஜ்மீரின் பன்சேலி கிராமத்தில் உள்ள பாலைவன நிலத்தில் முதல் முறையாக கோதுமை வெற்றிகரமாக வளர்க்கப்பட்டது.
- ❖ இராஜஸ்தான் மத்தியப் பல்கலைக்கழகத்தின் (CUoR) ஆராய்ச்சியாளர்கள் பலபடிச் சேர்மங்களை (பாலிமர்) பயன்படுத்திப் பாலைவன மணலை வளமான மண்ணாக மாற்றினர்.
- ❖ கோதுமைப் பயிர் ஆனது இங்கு மூன்று நீர்ப்பாசன சுழற்சிகளுடன் 100 சதுர மீட்டருக்கு 26 கிலோ விளைச்சலை வழங்கியது.
- ❖ இரண்டாம் கட்டத்தில், ஜெய்சால்மரில் இருந்து உயிரியல் ரீதியாக பதப்படுத்தப்பட்ட மணலில் கம்பு, குவார் கம் மற்றும் கொண்டைக் கடலை ஆகியவற்றின் பயிரிடல் சோதிக்கப்பட்ட நிலையில் இதன் விளைவாக 54% அதிக மகசூல் கிடைத்தது.


எரிமலைகளின் நிலத்தடி இணைப்பு

- ❖ 2025 ஆம் ஆண்டின் தொடக்கத்தில் 1,200க்கும் மேற்பட்ட நிலநடுக்கங்களின் திரள், சாண்டோரினி தீவுக்கும் அதன் அருகமைந்த கிரேக்கத்தில் அமைந்துள்ள கொலம்போ நிலத்தடி எரிமலைக்கும் இடையில் பகிரப்பட்ட பாறைக் குழம்பு மூலத்தினை நன்கு வெளிப்படுத்தி உள்ளது.
- ❖ நில அதிர்வு மற்றும் புவியிடங்காட்டி தரவு ஆனது, இரண்டு எரிமலைகளும் மேற்பரப்பு தளர்வினை எதிர் கொண்டதாகக் காட்டியது.

- ❖ இது கிரேக்கத்தில் உள்ள ஏஜியன் எரிமலை வளைவின் கீழ் உள்ள ஆழமானத் தேக்கத்திலிருந்து பாறைக் குழம்பு நகர்ந்து, இரு அமைப்புகளுக்கும் உள்ளீட்டினை வழங்கியதைக் குறிக்கிறது.
- ❖ சாண்டோரினி 2024 ஆம் ஆண்டு ஜூலை மாதத்தில் புடைக்கத் தொடங்கியது என்பதோடு இது பாறைக் குழம்பின் குவிப்பைக் குறிக்கிறது என்ற நிலையில் அதைத் தொடர்ந்து 2025 ஆம் ஆண்டு ஜனவரி மாதத்தில் நில நடுக்க நடவடிக்கை நகர்ந்தது.
- ❖ இரண்டு எரிமலைகளுக்கும் இடையிலான முதல் உறுதிப்படுத்தப்பட்ட பாறைக் குழம்பின் தொடர்பு இதுவாகும்.



SODAR அமைப்பு



- ❖ அறிவியல் மற்றும் தொழில்நுறை ஆராய்ச்சி சபையின் மேம்பட்ட பொருட்கள் மற்றும் செயல்முறைகள் ஆராய்ச்சி நிறுவனம் (CSIR-AMPRI) ஆனது ஒரு SODAR (ஒலி கண்டறிதல் மற்றும் வரம்பு) அமைப்பு வசதியை வடிவமைத்து உருவாக்கியது.
- ❖ இந்த மையானது டெல்லியில் உள்ள இந்திய வானிலை ஆய்வுத் துறையில் (IMD) திறக்கப் பட்டுள்ளது.

- ❖ சிறந்த வானிலை முன்னறிவிப்பு மற்றும் பருவநிலை ஆய்வுகளுக்காக வேண்டி SODAR அமைப்பின் தரவுகள் பகிரப்படும்.

சுற்றுச்சூழல் செய்திகள்

அரிய பல்லி இனங்கள் – கேரளா



- ❖ முதன்முறையாக, ஆரல் மற்றும் கொட்டியூர் வனவிலங்கு சரணாலயங்களில் பெடோமின் பூனை அரணை (ரிஸ்டெல்லா பெடோமி) இருப்பது பதிவு செய்யப் பட்டு உள்ளது.
- ❖ இது பல தசாப்தங்களாக காணப்படாமல் இருந்த கொட்டியூர் டே மரப் பல்லி (சினெமாஸ்பிஸ் கொட்டியூரன்சிஸ்) இருப்பதையும் இந்தக் கணக்கெடுப்பு மீண்டும் உறுதிப்படுத்தியது.
- ❖ இது 2014 ஆம் ஆண்டில் முன்னர் கண்டுபிடிக்கப்பட்ட மிக அருகி இனமாகும்.
- ❖ முன்னர் பதிவு செய்யப்படாத ஆறு ஒந்தி வகை பல்லிகள், நான்கு அரணைகள் மற்றும் ஐந்து மரப் பல்லி இனங்கள் சமீபத்தில் ஆவணப்படுத்தப்பட்டன.

டெல்லியில் தட்டான்களின் கணக்கெடுப்பு



- ❖ டெல்லியில் சுமார் 51 வகையான ஓடோனேட் வகைகள் (தட்டான் பூச்சிகள் மற்றும் ஊசித் தட்டான்கள்) காணப்படுவதாக அறியப்படுகிறது.

- ❖ கடந்த ஆண்டு 8,630 ஆக இருந்த இவற்றின் எண்ணிக்கை இந்த ஆண்டு இதுவரை 13,253 ஆக உயர்ந்துள்ளதுடன், இந்த இனங்களில் 54% அதிகரிப்பு பதிவு செய்யப்பட்டுள்ளது.
- ❖ யமுனை பல்லுயிர்ப் பூங்காவில், தேனித் தட்டான் (பொட்டாமார்ச்சா கன்ஜெனர்) முதன் முறையாக பதிவு செய்யப்பட்டுள்ளது.
- ❖ கலிந்தி மற்றும் கமலா நேரு மலை முகடு ஆகியவை நகர அளவிலான எண்ணிக்கையில் பாதிக்கும் மேற்பட்டப் பங்கினைக் கொண்டுள்ளன.
- ❖ கமலா நேரு மலை முகடு பகுதியானது 3,935 தட்டான்கள் மற்றும் 26 இனங்களுடன் நகர அளவிலான எண்ணிக்கையில் முன்னிலை வகித்தன.
- ❖ அதைத் தொடர்ந்து கலிந்தி பகுதியில் (3,682 தட்டான்கள் மற்றும் 20 இனங்கள்) மற்றும் ஆரவல்லி (2,249 தட்டான்கள் மற்றும் 16 இனங்கள்) உள்ளன.
- ❖ தட்டான் பூச்சிகள் மற்றும் ஊசித் தட்டான்கள் ஆகியவை ஈரநிலங்களின் ஆரோக்கியத்தைக் கண்காணிக்கும் உயிரியல் குறிகாட்டிகள் அல்லது இனங்கள் ஆகும்.

பீகாரில் புதிய ஈரநிலங்கள்

- ❖ பீகாரில் உள்ள கோகுல் ஜலஷே (பக்சர்) மற்றும் உதய்பூர் ஜீல் (மேற்கு சம்பாரன்) ஆகியவை சர்வதேச முக்கியத்துவம் வாய்ந்த ஈரநிலங்களின் ராம்சர் பட்டியலில் சேர்க்கப் பட்டுள்ளன.
- ❖ இந்தச் சேர்த்தல்களுடன், இந்தியா தற்போது 93 ராம்சர் தளங்களைக் கொண்டு உள்ளதுடன், ஆசியாவில் முதலிடத்திலும், உலகளவில் ஐக்கியப் பேரரசு (176) மற்றும் மெக்ஸிகோ (144) ஆகியவற்றிற்கு அடுத்தபடியாக மூன்றாவது இடத்திலும் உள்ளது.
- ❖ இவை இரண்டும் வளமான பல்லுயிர்ப் பெருக்கத்தை ஆதரிப்பதோடு வெள்ளக் கட்டுப்பாட்டிற்கும் உதவுகின்றன என்ற நிலையில் இவை மீன்பிடித்தல், வேளாண்மை மற்றும் நீர்ப்பாசனம் மூலம் வாழ்வாதாரத்தினை வழங்குகின்ற குதிரைக் குளம்பு வடிவ ஏரிகள் ஆகும்.
- ❖ உதய்ப்பூர் ஜீல் ஏரியில் 280க்கும் மேற்பட்ட தாவர இனங்களையும், எளிதில் பாதிக்கப் படக் கூடிய களியன் உட்பட 35 வலசை போகும் பறவை இனங்களையும் கொண்டு உள்ளது என்ற நிலையில் கோகுல் ஜலஷே வெள்ளத் தடுப்பானாகச் செயல்படுகிறது.



இந்தியாவின் முதல் இளம் வயது சிவிங்கிப் புலி



- ❖ இந்தியாவில் பிறந்த முதல் பெண் சிவிங்கிப் புலியான முகி, குனோ தேசியப் பூங்காவில் அதன் இளம் வயது நிலையை எட்டிய முதல் சிவிங்கிப் புலியாக மாற உள்ளது.
- ❖ சிவிங்கிப் புலி வளங்காப்பு திட்டமானது, எட்டு நமீபிய சிவிங்கிப் புலிகளை விடுவித்தன் மூலம் 2022 ஆம் ஆண்டில் செப்டம்பர் மாதத்தில் தொடங்கியது.
- ❖ இந்தியாவில் பிறந்த 16 சிவிங்கிப் புலிகளுடன் நாட்டில் தற்போது 27 சிவிங்கிப் புலிகள் உள்ளன.
- ❖ குனோவின் சிவிங்கிப் புலிகளின் குட்டிகளுக்கான உயிர் வாழும் விகிதம் உலகளாவிய சராசரியான 40 சதவீதத்தினை விட அதிகமாக 61 சதவீதத்திற்கும் அதிகமாக உள்ளது.

இந்தியாவின் குளிர் பாலைவன உயிர்க்கோளக் காப்பகம்




- ❖ இமாச்சலப் பிரதேசத்தில் உள்ள குளிர் பாலைவன உயிர்க்கோளக் காப்பகம் ஆனது,

யுனெஸ்கோவின் உலக உயிர்க்கோளக் காப்பக வலையமைப்பில் சேர்க்கப்பட்டது.

- ❖ லஹௌஸ்-ஸ்பித்தி மாவட்டத்தில் அமைந்துள்ள இது, ஆல்பைன் பாலைவனங்கள், பனிப் பாறை நிறைந்த பள்ளத்தாக்குகள் மற்றும் உயரமான பீடபூமிகளில் சுமார் 7,770 சதுர கி.மீ பரப்பளவில் பரவியுள்ளது.
- ❖ இது யுனெஸ்கோ அமைப்பினால் பட்டியலிடப்பட்ட இந்தியாவின் 13வது உயிர்க்கோள காப்பகமாகும் என்பதோடு இந்த வலையமைப்பில் மிகவும் குளிரான, வறண்ட சுற்றுச் சூழல் அமைப்புகளில் ஒன்றாகும்.
- ❖ இந்தக் காப்பகத்தில் இமயமலை பிரச் போன்ற அரிய தாவரங்கள் மற்றும் பனிச் சிறுத்தை, இமயமலை ஓநாய் மற்றும் தங்க நிறக் கழுகு போன்ற விலங்கினங்கள் உள்ளன.
- ❖ யுனெஸ்கோவின் உலகளாவிய வலையமைப்பில் தற்போது 142 நாடுகளில் அமைந்த பூமியின் நிலப்பரப்பில் 5 சதவீதத்தினைக் கொண்ட 785 உயிர்க்கோளத் தளங்கள் உள்ளன.

மாநிலச் செய்திகள்

தீன் தயாள் லடோ லட்சுமி யோஜனா 2025



- ❖ ஹரியானா மாநில அரசானது, 2025 ஆம் ஆண்டு தீன் தயாள் லடோ லட்சுமி யோஜனா திட்டத்தினை அறிமுகப்படுத்தியது.
- ❖ இந்தத் திட்டத்தின் கீழ் நேரடி வங்கிப் பரிமாற்றம் மூலம் தகுதியான பெண்களுக்கு மாதத்திற்கு 2,100 ரூபாய் வழங்கப்படும்.
- ❖ பெண்கள் அதிகாரப்பூர்வ லடோ லட்சுமி யோஜனா கைபேசி செயலியைப் பயன்படுத்தி இயங்கலையில் விண்ணப்பிக்கலாம்.
- ❖ இத்திட்டத்தின் பலனைப் பெறுவதற்கான தகுதியாக 23 முதல் 60 வயதுடைய பெண்கள், குடும்ப வருமானம் 1 லட்சம் ரூபாய்க்கும் குறைவாகவும், குறைந்தபட்சம் 15 ஆண்டுகள் ஹரியானாவில் வசிப்பவராகவும் இருக்க வேண்டும் என நிர்ணயிக்கப்பட்டுள்ளது.

பிரபலமானவர்கள், விருதுகள், மற்றும் நிகழ்வுகள்

M.S. சுவாமிநாதன் விருது 2025

- ❖ சுற்றுச்சூழல் பாதுகாப்புக்கான 31வது டாக்டர் M.S. சுவாமிநாதன் விருதுகள்

சென்னையில் வழங்கப்பட்டன.

- ❖ மைசூருவைச் சேர்ந்த சகஜா சம்ருதா சமூக அடிப்படையிலான பல்லுயிர்ப் பெருக்க முன்னெடுப்புகள் மூலம் பாரம்பரிய நெல் வகைகள் மற்றும் சிறு தானியங்களைப் பாதுகாத்ததற்காக இந்த விருதைப் பெற்றார்.
- ❖ கலைஞர் நகரைச் சேர்ந்த இருளர் மீனவரான வீரப்பன், சேற்று நண்டு இனப்பெருக்கம் மற்றும் நிலையான மீன்வளர்ப்பில் மாணவர்களுக்குப் பயிற்சி அளித்ததற்காக இந்த விருது வழங்கி கௌரவிக்கப்பட்டது.



இந்து பிசினஸ்லைன் விருது 2025



- ❖ மும்பையில் நடைபெற்ற தி இந்து பிசினஸ்லைன் நிகழ்வில் பாதுகாப்பு ஆராய்ச்சி மற்றும் மேம்பாட்டு அமைப்பானது (DRDO) ஆண்டின் சிறந்த மாற்றத்தை ஏற்படுத்தும் அமைப்பு (புதுமையான சமூக நடவடிக்கையாளர்) என்ற விருதை வென்றது.
- ❖ இந்தியாவின் எல்லைகளைப் பாதுகாப்பதில் சிந்தார் நடவடிக்கையின் போது DRDO அமைப்பின் உத்தி சார் தொழில்நுட்பப் பங்களிப்புகளுக்காக இந்த விருது வழங்கப் பட்டது.
- ❖ டிஜிட்டல் பரிமாற்ற விருதுகள் ஆனது, 20 மில்லியன் தினசரி கோரிக்கைகளைக் கையாளும் செயற்கை நுண்ணறிவு அடிப்படையிலான அரசாங்க மொழிபெயர்ப்பு தளமான பாஷினிக்கு வழங்கப்பட்டது.

- ❖ 1,300க்கும் மேற்பட்ட பங்குதாரர்களுடன் இணைந்து கல்வி மற்றும் சுகாதாரத்தில் பணியாற்றியதற்காக அசிம் பிரேம்ஜி அறக்கட்டளைக்கு மகத்தான மாற்றத்தை ஏற்படுத்தும் அமைப்பு விருது வழங்கப்பட்டது.

விளையாட்டுச் செய்திகள்

2026 ஆம் ஆண்டின் FIFA உலகக் கோப்பைக்கான சின்னங்கள்

- ❖ போட்டியின் மூன்று நாடுகளின் வடிவமைப்பைப் பிரதிபலிக்கின்ற வகையில் 2026 ஆம் ஆண்டின் உலகக் கோப்பைக்கான மூன்று அதிகாரப்பூர்வச் சின்னங்களை FIFA அமைப்பு வெளியிட்டது.
- ❖ மேப்பிள் தி மூஸ் (கடமான்) கனடாவையும், ஜாகுவார் தி ஜாயு மெக்சிகோவையும், கிளட்ச் தி பால்ட் ஈகிள் தி கிளட்ச் அமெரிக்காவையும் பிரதிநிதித்துவப்படுத்துகிறது.
- ❖ ஒற்றை உருவச் சின்னம் (மஸ்காட்) பயன்படுத்தப் படும் வழக்கத்தினை மாற்றி அமைத்து, FIFA உலகக் கோப்பைப் போட்டிக்கு பல சின்னங்கள் அறிமுகப் படுத்தப் படுவது இதுவே முதல் முறையாகும்.
- ❖ 2026 ஆம் ஆண்டு ஜூலை 15 ஆம் தேதியன்று, அட்லாண்டாவில் உள்ள மெர்சிடிஸ் பென்ஸ் மைதானத்தில் அரையிறுதி போட்டி உட்பட எட்டு உலகக் கோப்பைப் போட்டிகள் நடத்தப்படும்.

